

DISCOVER

(Bible Ralchhan)

Zirlai - 9
Vânrama I chênna In

Marco Polo chu khawchhak lam rama
kum tam tak a thang hnua an khua,
Venice-a a lo haw chuan a thiante
chuan chuti taka rei a zinna chuan a ti â ta emaw

an ti hial a, amah lah chuan thu mak pui pui hrilh tûr a ngah nasa mai bawk a.

Marco hi tangkarua leh lunghlû tamna ramah a zin a, lung dum alh theite a hmu a, mahse lung alh thei ang zâwng chuan tuman an lo la hre ngai lo a ni. Puanthan meia paih pawha kang thei miah lo te a hmu a, mahse tumahin inchung khuhnaa hman puan (asbesto) zâwngin an lo la hre ngai miah lo bawk. Rûlpui hrawl tak, pen sâwma sei, a khabe chu mihring dawlh thei khawpa zaute, theimu mihring lu tiat a lian, a chhûnga hnute tui anga thil vâr awm, lei aţanga thil lo chik chhuak khâwnvâr pawh tialh thei. Mahse tumahin chung awle te, coconut te leh hriak te chu an la hmu ngai si lova. Chung chanchinte chu an nuih mai mai a ni. Nakin hnuah, Marco chu a lo thi hnai ta a, amah enkawltu zînga mi rinawm tak pakhat chuan thawnthu mak pui pui a sawite chu sût leh tûrin a ngen a. Mahse Marco chuan a remti lo a, “Ka sawi tinrêng kha an dik vek a ni. Dik tak phei chuan ka hmuh zâtve pawh ka la sawi lo a ni,” a ti a.

Bible ziaktu, vânram chanchin min hrilhtute hian Marco Polo rilru an ţâwmpui hlein an lang. Inlârnaah hi chuan a hmunah êngmawi tak leh ropui takin a lang a, chuvângin an hmuh thenkhatte chauh an hrilhfiah thei a ni. Keini pawhin Marco Polo ţhiante tawh ang kha kan tâwk a. Awle te leh Coconut-te chu la hmu lo mah ila, an nihna chu kan ngaihruat thiam tûr a ni, a chhan chu Bible-a an hlimthlâ kan hmuhte hian vânram chu chhûm chung a ţhut leh ţingţangte tum ngawt bâk a ni tih min hrilh a ni.

1. VANRAM HI KHAWIAH NGE A AWM?

Vanram chu hmun tak tak a ni em?

“In thinlung mangang suh se; Pathian in ring e, kei pawh mi ring ve rawh u. Ka Pa inah awmna tam tak a awm a, a awm loh chuan ka hrilh tawh tûr che u a ni, in tân hmun siamin ka kal dâwn hi. Tin, in tân hmun ka han siam chuan ka lo kîr leh ang a, ka hnênah ka la ang che u; ka awmnaah nangni pawh in awm ve theih nân.” Johana 14:1-3 (KJV).

Isua chuan tûnah tak hian hmun tak tak, vân tak takah a buatsaih mêk a. A vawihnihna atân a taka sak in vân khawpuiah chuan min hruai haw tûrin a lo kal leh ang, chu chu mumang mak bera kan hmuh ai pawha ropui daih Jerusalem Thar chu a ni.

Chuta kum sângkhat kan awm hnuah chuan Krista chuan he vân in hi leiah sawn thlâk a tum a (He mi chanchin hi kimchang zâwk chu Zirlai 22-naah kan zir ang). Jerusalem a lo chhuk rual chuan meiin khawvêl pumpui chu a kang fai vek ang a, thil tenawm leh tibawlhhlawhtu zawng zawngte chu an kang ral vek ang a, lei tihthianghlim chu chhandamte chatuan in a ni tawh ang.


Johana, Thupuan ziaktu chuan he thil lo thleng tûrte hi engtin nge a sawi?

“Vân thar leh lei thar ka hmu a; vân hmasa leh lei hmasa chu an boral tawh a, tuifinriat pawh a awm tawh lo a ni. Tin, khaw thianghlim, Jerusalem thar chu mo a pasal ela, a inchei anga peih diamin Pathian hnên a mi, vân ata lo chhuk ka hmu bawh a.

Tin, lalthutphah aţangin aw ring takin, 'Ngai teh, Pathian bâwkte chu mihring zîngah a lo awm ta, Ani chu an hnênah a awm ang a, an Pathian a ni baw k ang,' a tih ka hria." Thupuan 21:1-3.

Kan khawvêl a siam chhan, Pathian thil tum bul ber chu engnge ni?

"Lalpa, vân siamtu chuan (ani chu Pathian, leilung tinghet a, engmah lovah a siam lova, mihring awm nân a din zâwk a ni) heti hian a ti si a; "Kei hi Lalpa chu ka ni; a dang rêng rêng an awm lo." Isaia 45:18.



Pathianin kan khawvêl hi a siam zawh khân, a  a famkim a, thilsiam tinrêng chu a en a, ngai teh  a a ti êm êm a (Gen. 1:31). Nimahsela, hun a lo rei chuan mite chu an lo sual a, tichuan lei chu suahsualna lo pung zêl avâng chuan a rum a ni. He chhiatna leh hniam lam pan zêlna hi kal zêlin t nah phei chuan kan khawvêl hi vai chhiatna hmunah a lut t p tawh a ni. Pathianin a tiam, meia tlenfaina chu a mamawh ta.

Meia tihthianghlim a nih zawh chuan tute hnênah nge lei thar chu luah t ra Isuan a tiam?

"Thuhnuairawlhte chu an eng a th wl e, lei hi an la rochung d wn si a." Matthaia 5:5.

Lalpa chuan a thil tumte chu an tlawlh a phal (remti) ngai lo. Tihbuai leh engnge maw ch  ng tikhawtlai an ni mai thei, mahse a t wpah chuan thil zawng zawng hi a tum dân ropui takin an ni vek ang. A thil siam  a famkim pawh a t ra an mawi dân ang chiahin

a awmtîr leh ang. Eden huan hloh tawh pawh siam thar leh a ni ang a, chu chu thuhnuai rawlhte chuan an luah tawh ang.

2. VANAHA TAKSA DIKTAK KAN NEI A NGEM?

Bible aṭanga kan hmuh, vânam hi thlarau te chênna ang chauhva suangtuahna piah lam a ni. Vânam chu thlaraute ram a ni lo; mihring tak takten thlarau leh tisa lama hlim taka an luah tûr a ni. A nihna dik takah chuan, vâ kan thlen huna kan taksa chu ropui tak a ni ang.

“Keini zawng vâ khua leh tui kan ni si a, vâ aṭanga min chhandamtu Lal Isua Krista lo kal tûr chu nghakhlel takin kan thlîr a ni. Anni chuan a thawhin, engkim pawh ama thu thuin a awmtîr thei, chu mi thawhzia ang zêlin, kan tlâwm lai taksa hi, ama taksa ropui anga awm tûrin a siam ṭha leh ang.” Filippi 3:20, 21 (1 Kor 15:35-44 en bawk teh).

Isua chu a thawhleh hnu leh tihropui taksa pua a zirtîrte hnêna a inlâr khân engtin nge a hrilhfiah?

“Kan kutte leh ka kephahte hi en rawh u, hei keimah ngei ka nih hi! Mi dekh ula en rawh u, mi hmuh ang hian thlarauvin tisa leh ruh a nei love,” a ti a. (Luka 24:39).

Isua chuan taksa tak tak a nei a, a zirtîrte pawh khawih tûrin a sâwm a ni. (Joh. 20:27). He mi ṭum hian Isua chu in tak takah a lut a, mi tak tak a bia a, tin, chaw tak tak a ei a ni. (Luka 24:43). Chuvângin vâna kan taksa tûr chu, a thawhleh hnua Krista taksa ang kha a ni ang tih kan Chiang tûr a ni. Isua a lo lan hun chuan amah

angin kan awm dân tih zawnng kan hria (1 Johana 3:2).

Kan chhôngkua leh thiante pawh vânah chuan hriain, kan inkawm ngeih êm êm ang. *“Tûnah zawnng dârthlalangah kan hmu riai ruai a ni, chutih hunah erawh chuan inhmatawnin a ni tawh ang; tûnah zawnng a kim lovin ka hria, chutih hunah erawh chuan mihriat kim thîn ang hian ka hre kim tawh ang.”* 1 Korin 13:12.

Vânah chuan “Kan hre kim vek ang.” He khawvêla kan inlâwm tawn thîn ai hian kan inlâwm êm êm ang.

Isua zirtîrte khân a pianzia an lo hriat chian thîn avângin amah chu an hre thei mai a ni. (Luka 24:36-43). Thlânah pawh khân a hming ngeia a han koh khân a lo hriat fo thîn aw aţang chuan Mari pawhin a hre nghal mai a ni. (Joh. 20:14-16). Emau kawnga thian dun kalte pawh khân amah an hmuh thîn dân aţang khân an hria a ni. Chawhlui an kil dânna mal a han sâwm dân aţang khân Lalpa chu a ni tih an hre thei a ni. (Luka 24:13-34).

Amah chu kan an dân avângin (1 Joh. 3:2) tlante chuan hlim tak leh hmaichhan ngeia inhmuh lehna hun vânah an nei leh ang tih an hria a ni. I kawppui hlim hmêl emaw, naupang duhawm tak rei tak kan lo vui liam tâk aw duhawm tak mai emaw, thian tha then tâk nun phung duhawm tak maite nêna kan inhmuh khâwm leh huna kan lâwm dân tûr chu han ngaihtuah teh! Sualin mihringte inkâra indaidanna a dah zawnng zawnngte chu an bo vek tawh dân a ni. Nunna atâna min phuarkhâwmtu hlu ber leh lei leh vâna mihrinna duhawm ber nêna thian tha siamna tûrin hun tâwp thei lo kan nei tawh dân a ni.

Vâna inpâwlnelna bîkna chu nungchâte chungah

thleng lantîr a ni ang.

“Chinghniâ chu berâm no nên an awm dun tawh ang a, keite chu kelno nên an bawk dun tawh ang; bâwngno leh sakeibaknei vanglai leh ran châwmthaute chu an awmho tawh ang a, naupang tîn a hruai duah duah ang.” Isaia 11:6.

3. VANAH CHUAN ENNGE KAN TIH ANG?

Ngaihruâtnaa inlaichinna kan neihte kan tihzâu zel bâkah, vânah chuan thil chi hrang tihturte pawh kan ngah fu ang. I in duhzâwng tak sak lamte pawh a awm a ngem?

“Ngai teh u, vân tharte leh lei thar ka siam ang. Jerusalem chungah chuan ka hlim ang a, ka mite chungah pawh ka lâwm ang... tin, inte an sa ang a, chungah chuan an awm reng bawk ang; Grep huante an siam ang a, a rah an ei bawk ang.... ka mi thlante chu rei tak an thawhchhuah chungah chuan an lâwm dâwn a ni.” Isaia 65:17-22.

Khaw thianghlim, Jerusalem Tharah chuan Isuan kan mimal tân, in min buatsaih sak a ni. (Joh. 14:1-3, Thup. 21). Hêng chângte hian in dangte chu kan ruahmanin kan din dâwn ni awmin min kawhbmuh a, chungte chu khaw pâwn lam in mawi tak tak, vân hausaknaa thuam thlai chi hrang hrang thlîr tûr awmna hmun mawi tak takahte pawh an ni thei a ni. Hei hi chu a bul ãanna mai a ni. Isaia chuan a hun laia mite hnathawh tlângpui, insak leh thlaite enkawl hmangin vânram chu a hrilhfiah a ni.

Pathianin a finna tâwp a hmanna ramah chuan

engang meuhva thil tihdân sâng nge kan hman ang tih tunge hria? Tun laia kan mithiamte thil thar hmuh chhuahte leh boruak zinna chanchinte chu kan Pa in kan fan phat aťangin mikhualte lamna ang chauhvin a lang ang.

Tui khawhthla ri hum hum te, phaitual hmun zaupuite, ramngaw cham putte leh pangpâr thar mawi tak te hi i lâwm em?

“Lalpa chuan Zion chu a thlamuan ta si a; a hmun chhe tawh zawng zawngte chu a thlamuana, a thlaler chu Eden angin a siam a, a ramro chu Lalpa huan angin a siam baw k a, chutah chuan lâwmna leh hlimna te, lâwmthu sawina leh hla sa thâwmte a awm ang,” Isaia 51:3.

Pathian chuan lei hi hmana Eden Huan ang khân a siam ang. Hriakte luanga meikhu bâwm leh ro charin a awm lovang; dil tuite chu vûr anga fîmin, thingte chu buk nalh leh duah hluah hluahin leh tlâng pangte pawh hmêlhem lovin an awm ang.

“Twenty Minutes of Reality,” tih lehkhabuah Margaret Mentague chuan, rei tak khumbeta a nat hnua pâwna a vahchhuah hmasak ber chanchin a sawi a. Chutih hun chu March thla, thlasik ral lam hi a ni a, thinghnah tlakawlh, vûr tui bâng ding iaih uaih te hi an awm a, mahse he thil naran tak hi atân chuan a hmuhnawm êm êm a, tichuan, “Nunna duhawmzia, sawichhuah rual lohva lâwmna, a mawina leh pawimawhna a hmasa ber atâna a thlîr tîhn,” tih chu a zia k ta a ni.

Hetiang chiah hian vân Eden Huan kan thlen hun chuan a ni dâwn a ni. Khawvêl mawizia mai ni tawh lo, an mawina kan hman thiam dân pawh nasa takin a zau dâwn a


ni. Khumbeta reitak damlo tawh, pawns chhuah theih ni hmasa ber ang maiin a lang dawn a ni. Minute sawmhnih chhông leka a taka awmna chu, chatuan mak takah a chang dawn a ni.

Thil thar, zirna emaw, thil siam lam emaw hi nuam i tihzâwng a ni em?

Thenkhat chuan engkim famkim kâra nunna chu a tîrah chuan a phûrawm tehchiam an ring lo mai thei. A tâwpah pheih chuan thil ropui ber pawh a ninawm mai an ring a ni. Harsatna lian tak tihfel tûr emaw chona hneh ngei tûrte vânramah chuan awm tûrin kan suangtuah ngai lova. Chuti nise eng ber chuan nge hmalam min pan pui zêl ang?

Hetah pawh hian chungte chu kan suangtuahna mai a ni. Vânrama nunna chung thu ni lova, thil lo lam mai mai a ni. Kum zabi sâwm leh pakuaa Kristian, lehkhabu ziaktu, Ellen White chuan hetiang hian min pui a ni.

“Chutah chuan thi thei tawh lo rilru te chuan lâwmna chuai thei lovin, thilsiam theihna chakna makzia, hmangaihna zâra chhandamna thurûkte... bung hrang tinrêngte chu tihhmasâwn an ni ang a, hriattheihna tinrêng pawh tihpun a ni ang. Hriatna tihpunna chuan rilru a tichau lovang a, chaknate a tikâm hek lo vang. Chutah chuan hna ropui berte chu tan an ni ang a, duh thusam sâng ber pawh hmuhchhuah a ni ang a, tumna sâng ber pawh kan thleng ang a, chutichung chuan thil thar paltlang tûr, thil mak dang, tui awm tak thu dik thar, chhûtchhuah tûr, thil thar chi dang dang, rilru, thlarau leh taksa chakna hman ngai te nê. He vânlam rohlû



zawng zawngte hi Pathian mi tlante zir atân tihlan an ni ang," (*Indona Ropui*, p. 677) tiin.

4. SUALNA CHUAN VANRAM A TIBUAI LEH A NGEM?

Jerusalem Thar chungchâng sawiin Apostol Johana chuan heti hian a ziaak a:

“Thil bawlhhlawh rêng a lut hauh lo vang a, thil tenawm tite leh dâwt hmangte pawh an lut hek lovang; Berâm No Nunna Bua hming ziaakte chauh an lut ang.” Thupuan 21:27.

Tlante chuan mi thah châkna te, rûkrûk duhna te, dâwt sawi châkna te emaw mi pawngsual duhna te do nân an thahrui an hmang hah lovang. An nihphungte chu thlâk vek a ni tawh dâwn a, chu chuan thil tenau îtna leh hmasialna te chu chatuan atân a umbo vek dâwn a ni. Thil tulo duhnate dona lama inhman aiin vâna khawngaihna lam chu kan um zâwk ang.

Natna te, tuarna te emaw lungngaihna te awm tawh lohna hmuna awm chu i châk tawh em?

“Thihna a awm leh tawh lo vang a, lungngaihte tah te, natte pawh a awm leh tawh hek lovang; thil hmasa te chu an ral ta.” Thupuan 21:4.

“Ziona chêng tumahin, 'Ka dam lo' an ti lovang.” Isaia 33:24.

“An mit atâ mittui zawng zawng a hrufai ang a; thihna a awm leh tawh lo vang a; lungngaih te tahte nat te pawh, thil hmasa te chu a ral ta.” Thupuan 21:4.



Pathian chuan sual leh a hnathawhte chu a tiral vek dâwn a; an lo lang leh ngai tawh lovang. Hmêlma hnuhnung ber thihna pawh a bo hmiah tawh ang. Vâna rama ðhalai nihrengna ramah chuan tlante chu an thi thei tawh dâwn lo a ni. (1 Korin 15:53); chu rama chêng tumahin tar चाहना an vei lovang.

Vânram chuan sual hnathawh chu a tichhia चाह ni lovin a hnâwl bo dâwn a ni. An dam chhunga pianphunga rual ban loh vânga harsatna tuarte tân han chhûtsak teh.

“Chumi hnuah chuan mitdelte mit chu tihmenin a awm ang a, bengngawngte beng chu tihvârin a awm ang. Chumi hnuah chuan kebaite chu sakhi angin an zuang ang a, ðawngtheilote lei chu hlim takin a zai ang.” Isaia 35:5,6.

5. VANA HLIMNA BER CHU ENNGE NI?

Lei leh vâna Lal, hmaichhan ngeia hmuh chu suangtuah teh.

“Ngai teh, Pathian bâwkte chu mihring zîngah a lo awm ta. Ani chu an hnênah a awm ang a, anni chu a mite an ni ang a, Pathian ngei chu an hnênah a awm ang a, an Pathian a ni baw k ang.” Thupuan 21:3.

“I hnênah chuan hlima khahliamna a awm a; I kut dinglamah chuan kumkhaw lâwmna tûr a awm a.” Sâmb 16:11.

Pathian Ropuiber chuan ðhian leh zirtîrtu nih min tiam a. A kebula ðhut chu a va lâwmawm dâwn em! Hla lam ngaisâng mi tân chuan Beethovan emaw Mozart-te

bula reilote pawh awm tûrin eng nge a pèk ngam ang, tih hi ngaihtuah teh. Science pêngkhat, Physics thiam mi chuan Albert Einstein bula han awmna remchâng chu eng angin nge a ngaihhlut ang a, milem zia mi tân chuan Michelangelo emaw Rembrandt han kawm chu eng ang meuhvin nge an ngaih ang le?

Tlante erawh chuan chu aia ropui zâwk hun tha an nei dâwn a ni. Hla mawi chitin, thiamna sâng leh lem zia dânte bul chu an kawm dâwn a ni.

Lei leh vân a rilru ropui ber leh thinlung thûk ber nên chuan inhnaih takin an awm ang a. An inzawmna chu amah chibai bûknaah a luangkâwm ang.

“Thla thar aṭanga thla thar dang thlengin, chawlhni aṭanga chawlhni dang thlengin mi zawng zawng ka hmâah chibai mi bûk tûrin an lo kal zut zut ang,’ Lalpan a ti.” Isaia 66:23.

Vân khawpui lai takah chuan Pathian lalṭhutphah vâ a ding a. Lungflu rawng hring leh êngmawi chhimbâl chuan a hual vêl a, a hmai chu ni êng ang a ni. A kephah hnuaiah chuan dârlalang tuifinriat chuan kiltin a chhun a. Krustal lungmawi, Pathian ropuina ênchhuahnaah chuan chhandamte chu fakna hla sa tûrin an kal khâwm ang.

“Lalpa tlante chu an kîr leh ang a, hla sa chungin Zion chu an thleng ang a; chatuana lâwmna an lu chungah a awm tawh ang; hlimna leh lâwmna an hmu ang a, lungngaihna leh rumna chu a bo tawh ang.” Isaia 35:10.

Thlawhnaa mi an zin tîr lai vêl khân, hnam hnufual lal pathum, an damchhûng Sahara Thlalêra awm tûrte chu Paris-ah thlawhnaa phur lûtin hmun hrang hrang

an fanpui a. An hruaitu chuan Eiffel Insâng leh Versailles Lal in a enpui a. Hêng tlângmi hnam hnufualte hian an thil en chu hmuhnawm an ti hauh lo mai a. Khâwl siamna hmun te, khâwl te leh telephone lam te chu an lo hre hle a, hêngte hian hêng indo mite ngeng hi a chhun vak lo a ni.

Nakinah chuan hêng mite hi France ram tlângsâng, Alps-ah chuan an kalpui ta a, chutah meuh chuan sawi hleih theih loh khawpa mak an tih chu an hmu ta a. Chu chu tuikhawhthla, lungpuia khawh ri hum hum mai hi a ni. Chung mite chuan chelovin an thlîr reng mai a! Chirhdûp tui, no tlêmtê chauh tlin theihna tûr tuichhunchuah thûk tak lai theihna hmun pan tûrin mi tam tak vawi engzat nge an kal tawh thîn!

An hruaitu chuan hmun hmuhnawm dangah hruai leh a han tum a, mahse an che duh ta miah lo mai a. Nghah rih kha an ngiat tlat ta mai a ni.

“Eng nghâk tûrin ?

A tâwp thleng.”

He nunna tuikhawhthla hi englai pawha luang reng tûr a nih thu hi hriatphâk loh a ni.

Pathian lalthutphah hma, dârthlalang tuifinriat chung a kan din hnuah chutiang bawka thil mak chu kan tawng ve ang; chu chu A hmangaihna leh thianghlimna chuan sawi hleih theih loh khawpa mak tia min awmtîr dawn vang a ni. Mahni hmasialna tûlna hmun, he leia kan damchhûng hian, rim taka thawkin reilote atâna hlimna chu kan dapchhuak hrâm thîn a, amaherawh chu englai maha a thâtna danglam ngailo a awm. A rinawmna te, dawhtheihna te leh lainatnate chu, tihdal loh leh pawlhwawp awm lovin an luang reng a ni. Vân miten

tâwp lova, “Lalpa Pathian, Engkimtitheia, awm tawha, awm mêka leh lo la awm tûra chu, a thianghlim e, a thianghlim e, a thianghlim e” tia chhûn leh zân an chawl ngailo ang hian, keini pawhin mak tia kan âwte chhuah hi kan tihve theih chhun chu a ni. Thupuan 4:8.

6. CHUTAH CHUAN I AWM TUR A NI.

Dârthlalang tuifinriat chung a hmuhnawm hlimawm tak zînga mi ni tûrin Isuan a duh che a ni. Vân Jerusalem thara i in chu ruak tûrin a duh lova, hmaichhan ngeia in hmuh a duh a ni. Chuvâng chuan a ni a man tam tak pea sual lak aţanga chhanchhuah a duhna chhan che chu.

“Pathianin khawvêl a hmangaih êm êm a, chutichuan a Fapa mal neih chhun a pe a, amah chu tupawh a ring apiang an boral lohva chatuana nunna an neih zâwk nân,” Johana 3:16.

He thilpêk hi nangmah ngeiin a hlâwkna i dawng tûr a ni. Krista chu Lal leh chhandamtuah i pawm tûr a ni. Kraws zâra ngaihdamna pêk chu i mamawh a, a chhan chu:

“Thil bawlhhlawh rêng a lut hauh lo vang a, thil tenawm tite leh dâwt hmangete pawh an lût hek lovang; Berâm No Nunna Bua hming an ziate chauh an luh dâwn avângin.” Thupuan 21:27.

Isua chuan sual aţangin min chhandama, chu chu sual chungin min chhandam a ni lo. Keimahniin a chakna hmangin a hnênah kalin thil tenawm leh thianghlimlo aţangin kan inlahrang tûr a ni. Isua chu a lalram lo thleng thuai tûr kan panna kawng a ni.

Chu lal ram chu i thinlungah tânah hian a inñan thei a ni. Sual ațanga Kristan min tlan chhuah hian, kan chhûngrilah vânrâm tê taktê min dinsak a ni. Manganna te, thinrimna te, tisa châkna te, hlauhna te leh diklohnate, min tichhetu beihna kawngah min pui thei a ni. Vânrâm beiseina hi damchhûng harsatnate pumpelhna a ni lova, leia vânrâm nun siamnaa puitu a ni zâwk. Khawthlang lama mi thiam Andrew Greelay chuan tun hnai hian mite rilru kalphung enna a siam a; chutah chuan thih hnua chatuan nunna ringtute chu ringlotute ai chuan an nun a hlim zâwkin mi rinna pawh an ngah zâwk a ni.

Isua Krista nênr inlaichinna țha tak i neih âia thil mak leh thûk zâwk i nunah engmah tânah hian a awm thei lo. Rinna nungin mi a khawih dân Peteran a sawi hi ngaihtuah teh:

“Amah chu hmu ngai lo pawhin in hmangaih a, amah chu tânah hmu lo mah ula in ring a, lâwm sawi hleih theih loh leh ropui takin, in hlim êm êm thîn; in rin chhan in Thlarau chhandamna chu hmuin.” 1 Petera 1:8, 9.

Phillipa lehlin chuan: “Tun apang hian Isua chuan lâwmna thuin a sawichhuah zawh loh chu a rawn ken che u a, chutah chuan vânrâm ropuina te sihhmuhna nênr.” Hêng zawng zawngte vânte nênr. Nun tam Kristan nei tûra a duh che u hi in hmu chhuak tawh em? A khawngaih sâwmna ațang hian khawngaih takin kalbo suh ang che u.

“Thlarau leh mo chuan, 'Lo kal rawh,' an ti a. A hria apiangin, 'Lo kal rawh,' ti rawh se. Tuihal apiang lo kal rawh se, a duh apiangin nunna tui hi a thlâwnin la rawh se.” Thupuan 21:17.

Tânah Isua chu i bulah a awm a, hêng thute i

chhiar lai hian i thinlungah thu a sawi a. Lo kal tûrin a sâwm, a sâwm che a ni. Hei bâka nghahhlelh leh turna a nei lo. I lo la kal lo a nih chuan, tûn hi a pêk tum che thil dang zawng zawng aia hre Chiang lova i hun ʔha chu a ni. A khawngaih thilpêk chu i pawma a hnêna chatuan hun hman pawh i duh a ni tih hi engati nge i hrilh mai loh? Amah chu i hmangaih a ni tih hrilh la, i tâna a tihsak zawng zawng che avângin leh i tân tih a la tum zawng zawngte avângin lâwm thu sawi rawh. Nang leh Pathian inkârah awm a awm chuan tihbo duhtîr tûr chein dil rawh. Vawiinah hian a âwte i la hriat lâi leh, i thinlung chuan a la chhân theih lai hian, engmah hnutchhiah nei lovin a hnênah inpe rawh. Tûnah hian i lu kunin tihian sawi rawh,

“Isu, ka Lalpa, i hnênah ka lo kal. I hnênah ka pumin ka inpe a, englai pawhin i tâ ka ni hlen tawh ang. Amen.



Published by Mizo Conference of Seventh-day Adventists
Seventh-day Tlâng, P.O. Box 097, Aizawl 796 001, Mizoram.

DISCOVER - BIBLE RÂLCHHÂN